

# ★ Ядерн селм сөрлгъиг дун угагъар уурулхмн

ПЕКИН. (ТАСС). Ядерн селм сөрлгъиг уурулхин туск төрәр „Правдин“ корреспондентд өгсн, СССР-н Министр-мүдин Советин Ахлач Н. С. Хрущевин хәрү Китдин общественностин болн барин оньгиг эзджәнә.

Н. С. Хрущевин өгсн хәрүг бүклдн барлхларн, „Женьминь жибао“ газет терүгән: „США Англъ хойр ядерн сөрлгъиг дун угагъар уурулхасн зулджана. Атомн болн водородн селм сөрлгъиг мөнъкиндән уурулхар зөвшәл кехәр күүндхдән Советск Союз белн. США Англъ хойрин уулдвр—Советск Союзиг эврәнн халхасн бий деерән авсн даалгъвраснъ сулдхджана“—гих нертәгъәр өгч. Китдин наадк газетс цугъар түрүн халхстан, ил үзгдх газрт, Н. С. Хрущевин өгсн хәрүг келдж бичджәнә. Ядерн сөрлгъ уурулхин тускар Н. С. Хрущевин өгсн хәрүг Пекинә радиостанц болн Китдин нань чигн балгъсдин радиостанцс кесг дакдж әмтнд сонъсхв.

„США болн Англъ ядерн сөрлгъ уурулхар тоолджана“ гидг нур статьядан „Дагун бао“ газет иигдж бичджәнә: „США Англъ хойр сөрлгъ келгъиг нег джил зогсахин тус-

кар келджәх үгмүл—американ болн англин правительствс Советск Союзин үлгүри дахшгогъар бәәхд герч болдж үзүлджәнә. Тиим даалгъвр бий деерән авшгогъар седәд тедн ямаран болв чигн уршг хәәджәнә.

Одә Советск правительств ганцхн эврәнн халхасн ядерн селм сөрлгъиг уурулад 5 сар давсн хөбн, сөрлгъ келгъиг гетдж меддг аргъ уга гиджәсн Соединенн Штатсин герчлгъиг төрүц чик бишинь экспертсин женеvск совешань илдкәд медүлчксн хөбн, США Англъ хойр, Советск Союзин үлгүрәр, ядерн сөрлгъиг цаг түдәлго, дун угагъар уурулхин орчд, урдк кевтән арнджлгъ татад бәәцхәнә.

Газет цаарандн иигдж темдглджәнә: СССР ядерн селм сөрлгъиг уурулхин туск төрәр октябрин 31-с авн күүндвр кехдән беләнн үр Хрущев герчлв, юнъгад гихлә, Советск Союз нарт делкән төриг күүндвр кедж хагълхмн гих селклән даньгин нег мөслдж бәрә. Тер күүндән, цуг орнутгудиг цуг зүсн атомн болн водородн селмсиг сөрлгъиг цаг мөнъкинд уурулх зөвшәлүр авч ирх зөвтә гидж „Дагун бао“ бичджәнә.